

EŻAMI ANNWALI TA' L-ISKEJJEL SEKONDARJI 2000
Taqsima ta' l-Assessjar Edukattiv - Diviżjoni ta' l-Edukazzjoni

It-Tieni Sena

MALTI

FIN: Sagħtejn

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub:
2. Ortografija, punteġġatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TAL-GHALLIEMA

SKEMA GHALL-MARKI

Mistoqsija	A(i)	A(ii)	A(iii)	B	Ċ	D	E	F(1)	F(2)	Ġ	Tot.
Marki	8	7	15	5	8	8	13	8	8	20	100
Marki ta' l-istudent/a											

Kummenti

Fuq iz-Zuntier

Imxejt biċċa 'l quddiem. Żewġ subien b'mazz pitazzi u kotba f'idhom kienu qed jiddiskutu l-lezzjoni tal-privat. Kellhom xi problema dwar il-kompjuter. Imsieken, kellhom ma' xiex iħabbtu rashom ġmielhom. Meta jien kont tamparhom il-ħajja kienet mod iehor. Tabilhaqq li kienet il-gwerra u kellna l-biża' u t-twerwir tal-bombi, imma fl-istess ħin niftakar li bejn attack u iehor konna tfal hienja, nilagħbu u kuntenti bil-loqma li kien ikollna għal dak il-jum. Konna nistudjaw tabilhaqq, imma mhux b'tant tensjoni u kompetizzjoni. *(par. 1)*

Waqfet karozza ġdida fjamanta; trid seba' għajnejn biex taraha u minnha ħarġet koppja zaġżuġha id f'id. Kellhom il-bixra ta' żewġ maħbubin. Iggustajthom... Romeo u Ġuljetta stil 2000! Hi bid-dublett qasir u dejjaq mid-drapp tal-ġins u hu b'xagħar twil u msielet f'widnejh. Imma xorta ħelwin. *(par. 2)*

Ftit 'l hemm waqaf xwejjah isuaq ħmar b'karettun ċkejken li fuqu kellu tagħbija ċicri friska u, waqt li omm bdiet tikkorda biex tixtri xi ħaġa liż-żewġt itfal li kellha magħha, naqra ta' sabi fuq ruħu ntefa' nkiss inkiss fuq wara u silet qatta ċicri b'heffa ta' għafrid. Wara qasam it-triq u għab fl-isqaq ta' wara l-knisja, u Alla m'għamlu. *(par. 3)*

Il-qanpiena ta' l-arloġġ tal-knisja hasditni. Ftakart li jien kelli x'nagħmel, li kien wasalli l-ħin li nħalli z-zuntier. U ntbaht kif f'dawk il-ftit minuti jien kont doqt qatra mill-ħajja ta' madwari. Ġieli għaddejt minn dak ir-raħal qabel, imma dejjem insuaq u nġaġġel. Dak in-nhar kien differenti. Qisni sirt naf lir-raħal, introduċejna ruħna lil xulxin, infethet tieqa ċkejna tar-raħal u ttawwalt ġo kwadru sabih u ħaj. *(par. 4)*

Ix-xemx kienet niezla u minn wara l-friegħi tas-siġar ilmaht l-aħmar tax-xemx fietla li kienet waslet biex tġhib. F'dawk il-ftit minuti ħabbejt lil dak ir-raħal li laqagħni f'lok speċjali, forsi f'lok li hu ċ-ċentru ta' kull raħal... fuq iz-zuntier. *(par. 5)*

(Addattament minn *Fuq iz-Zuntier* ta' Lina Brockdorff)

(i) Kontenut

1. X'differenza tara l-kittieba tas-silta bejn it-tfulija ta' llum u ta' żmienha? *(par. 1)*

(3)

2. Ikteb l-espressjoni minn paragrafu 2 li turi li l-karozza kienet tant sabiħa li trid taraha sewwa biex tinduna kemm kienet ta' lussu.

(1)

3. X'għara sakemm omm kienet qiegħda tiftiehem max-xwejjah biex hi tixtri xi ħaġa? *(par. 3)*

(2)

4. Ma' xiex qiegħda xxebbah ir-raħal, il-kittieba? (par. 4) _____ (1)
5. Għal liema lok speċjali qiegħda tirreferi l-kittieba f'paragrafu 5? _____ (1)

(ii) Analizi Testwali

1. Minn paragrafu 1, iktieb il-kelma li qiegħda turi kwantita`. _____ (1)
2. *iħabbtu rashom ġmielhom* (par. 1) hija:
idjoma? qawl? (1)
3. Iktieb il-kelma li tfisser li fi żmien il-gwerra ma tantx kellhom ikel. (par. 1)
_____ (1)
4. *widnejh* f'paragrafu 2 hija magħmula minn:
biċċa waħda ta' kelma?
biċċtejn kelma?
tliet biċċiet ta' kelma? (1)
5. Iktieb il-parti tas-sentenza li turi lit-tifel jistahba biex ma jinqabadx jisraq iċ-ċicri. (par. 3)
_____ (1)
6. *Il-qanpiena ta' l-arloġġ tal-knisja ħasditni*. (par. 4) Għal min qiegħed jirreferi l-pronom meħmuż **ni** fil-verb *ħasditni*? _____ (1)
7. Minn dak li tghid il-kittieba f'paragrafi 4 u 5, min huwa importanti għaliha?
it-tfal? il-maħbubin? ir-raħal? (1)

(iii) Grammatika

a) Kompli s-sentenza b'kelma fformata minn dik fil-parentesi.

- Il-(kompjuter) _____ huma bżonnjużi.
- Il-moda tal-ħwejjeġ toffri suq (kompetizzjoni) _____ .
- Żmien it-(tfal) _____ huwa żmien il-hena.
- L-(għajn) _____ huma prezzjużi.
- Iż-(żagħżuġh) _____ jiffrekwentaw id-diskoteki.
- Il-kotba kellhom (fixtri) _____ minn missieri.
- Aħna (isuq) _____ lejn il-Ħamrun ilbieraħ.
- It-twerżiqa ma (ħasditni) _____ .
- Aħna u ġejjin (minn) _____ Belt kellna nieqfu xi darbtejn.
- It-twieqi għandhom (infethet) _____ għall-arja.
- L-ulied huma (ħabbejt) _____ ħafna mill-ġenituri. (11-il marka)

b) Ohroġ kliem minn :

jiddiskutu, introduċejna, kompetizzjoni, tikkorda.

Kellna disk _____ interessanti.

L-introd _____ tas-sugġett għoġbitni.

Daż-żmien trid _____ kompeti ma' oħrajn għax-xogħol.

Aktar indumu ___ ikkord ___ milli niżfnu.

(4)

B. Qwiel u Idjomi

Dahhal il-qawl jew l-idjoma fil-vojt biex tagħti sens lill-istorja. (Aghżel il-qwiel u l-idjomi mill-lista mogħtija taħt.)

Storja

Carlo Frendo kien bniedem _____ u għalhekk il-ħanut tax-xagħar li kellu dejjem kien ikun mimli bi klijenti ta' kull eta'. Kellu _____ u hallih jivvinta l-istili tax-xagħar għal xi waħda _____ biex tagħmillu reklam tajjeb! _____ u donnu li hekk hu, għax din tal-qtuġ tax-xagħar kienet tintiret fil-familja Frendo. Haġa waħda kellu kontrieh dan Carlo. Kien iħobb jislef xi flus, iżda _____ u darba għarralu bil-kbir! (5)

Lista ta' qwiel u idjomi minn fejn tagħzel.

- | | |
|---|---------------------------------|
| 1. talli thallas tieħu. | 6. demmu kiesaħ. |
| 2. demmu jġbdek. | 7. moħħu jagħtih. |
| 3. bin is-sengħa għandu nofsha. | 8. wiċċ ta' gidmejmuna. |
| 4. in-negozju trid tkun ħazin għalih. | 9. kulhadd igerger minn xogħlu. |
| 5. s-self joħroġ jidħak u jidħol jibki. | 10. wiċċ ta' pupa. |

(8)

E. Poeżija - Nadriet 2

1. Aqra sewwa s-siltiet mill-poeżiji u wieġeb billi timmarka b'cirku t-tweġiba t-tajba.

- *Ballata ta' Rużar Briffa*
Kull fil-ghaxija x'hin id-dalma
tifrex tulha u l-hajja tnin,
minn ġol-knisja mwarrba, siekta,
jidwi lehen. Ilu s-snin.
- *Ġejja X-Xita ta' Mary Meilak*
Il-huttaf hafif daqs vlegġa,
Halla s-sema u ġie jbus l-art,
Ġewwa l-qliel in-naħal trekken
Halla l-ġonna, reħa l-ward.

Dawn il-poeżiji jixxiebhu għax miktubin:

- f'terzini?
- fi kwartini?
- f'ottavi?

(1)

- *Id-Dwejra ta' Joe Frigġieri*
Qabli kien hawn
dal- ġebel tiela' minn ġol-baħar
- *Gelmus ta' Ġorġ Zammit*
Fuq għoljitek Gelmus, irrid nitla'
Fejn inħosshom joqorbu s-smewwiet

Dawn il-poeżiji jixxiebhu għax jikkellmu dwar:

- postijiet Għawdxin?
- postijiet Maltin?
- postijiet f'Kemmuna?

(1)

2. Issa aghżel poeżija WAHDA minn daww f'nru. 1 u, f'madwar 5 linji, ikteb dwarha u għid ukoll għaliex għogbitek il-poeżija li għażilt.

(5)

3. Aktar Nadriet Poetiċi

Aghżel poeżija WAhDA mil-lista. Ikteb isem il-poeta u f'madwar 5 linji, agħti l-ħsieb tal-poeżija.

Fil-Menqa, Sjesta Maltija,	Lejl tat-Tfulija, Univers leħor,	Settembru, Ġunju,	Il-Ħajt tas-Sejjieħ, Marsaxlokk
-------------------------------	-------------------------------------	----------------------	------------------------------------

Isem il-poeżija _____

Isem il-poeta _____

(1)

Il-ħsieb tal-poeżija _____

(5)

F. Proża

1. **Holm Tal-Milied?** ta' Trevor Żahra

Wieġeb f'sentenza

X'ra Leli fil-mera ovali tat-twaletta?

X'kienet l-aktar ħaġa għal qalb Liża?

Għaliex il-Milied ma kienx żmien ta' ferħ u hena għan-nanna Franġiska u l-familja tagħha?

Għand min baġhtu San Franġisk lil Leli?

X'kienet thobb issajjar ix-xiħa għal żmien il-Milied

Semmi żewġ strumenti li daqqew id-daqqaqa lejlet il-Milied.

X'kienet ix-xewqa ta' Leli li dwarha talab lill-Bambin ċkejken meta kien għand ix-xjuħ?

L-aħħar kapitlu tar-rumanz jismu *Folja Ġdida*. Għaliex kienet se tkun folja ġdida għall-familja ta' Leli?

(8)

